



हनुवंतिया टापू बिजली की रोशनी से जगमगा रहा है। बुधवार को 27 पर्यटकों ने पहले दिन के लिए टेंट सिटी में कोटिज बुक कराए हैं। इनमें नेपाल, जबलपुर, नासिक, मुंबई, ग्वालियर और सतना के पर्यटक शामिल हैं।

हनुवंतिया एक ख्याल, कर गया कमाल

कभी-कभी हमारे दिमाग में कोई अनूठा ख्याल आता है, जिसे ठीक से अमल में लाया जाए तो कमाल हो जाता है। खंडवा जिले में हनुवंतिया जल क्रीड़ा परिसर की स्थापना ऐसा ही एक ख्याल था।

पिछले साल सिंगपुर यात्रा के दौरान मैंने वहां सेन्टोसा आइलैण्ड देखा। मेरे मन में ख्याल आया कि अपने मध्यप्रदेश में भी कोई ऐसी जगह आकार ले। इसे ठोस रूप देने के लिए मेरे दिमाग में तत्काल खंडवा जिले का हनुवंतिया कौंध गया। इंदिरा सागर डेम के बैकवाटर से उभरा यह आइलैण्ड सचमुच बहुत अद्भुत है। यात्रा से लौटकर मैंने पर्यटन विभाग के अफसरों को अपना ख्याल बताया। नए आयडियाज की तलाश में रहने वाले पर्यटन अधिकारियों ने इसे तत्काल लपक लिया। वे इस काम में जुट गए। जितनी तेजी और कुशलता से उन्होंने इस काम को कर दिखाया, वह एक मिसाल है।

पिछले साल हनुवंतिया में पहला जल-महोत्सव 10 दिन तक आयोजित किया गया। सैलानियों के उत्साह को देखते हुए इस साल 15 दिसंबर से होने वाला जल-महोत्सव एक माह का हो रहा है। इस



साल के जल-महोत्सव में सैलानियों का जोश और ज्यादा परवान चढ़ेगा, क्योंकि इसमें जल के साथ-साथ जमीन और आकाश में भी विभिन्न रोमांचक और साहसिक गतिविधियां की जाएंगी। इनमें वाटर स्पोर्ट्स, आइलैण्ड कैम्पिंग, एडवेंचर, एक्टिविज्म-हॉट एयर बैलूनिंग, पेरा सेलिंग, पेरा मोटर्स, स्टार गेजिंग, वाटर स्कीइंग, जेट स्कीइंग, वाटर जॉर्बिंग, बर्मा ब्रिज, आर्टिफिशियल क्लाइम्बिंग सहित ढेरों गतिविधियां शामिल हैं। हनुवंतिया प्रयोग की अपार सफलता से उत्साहित होकर अब ओंकारेश्वर के नजदीक सैलानी टापू का विकास किया जा रहा है। इसी तरह मंदसौर जिले के गांधी सागर डेम पर भी पर्यटन सुविधाएं विकसित की जा रही हैं।

जाते साल की छुट्टियां परिवार के साथ मनाने के लिए अलौकिक प्राकृतिक सुषमा से परिपूर्ण हनुवंतिया परिसर से बेहतर जगह भला और क्या हो सकती है!

नजीर अकबराबादी का एक शेर याद आता है- 'सैर कर दुनिया की गाफिल जिन्दगानी फिर कहां जिन्दगी कुछ रह भी जाए, तो जवानी फिर कहां।'

तो आइए, सैर के साथ-साथ सतपुड़ा की वादियों और नर्मदा के व्यापक जल-विस्तार में जीवनभर न भूलने वाले आनंद के अनुभव के लिए हो जाइए तैयार। परिजन के साथ।

(ब्लॉगर-मध्यप्रदेश के मुख्यमंत्री हैं)

मुख्यमंत्री करेंगे शुभारंभ

हनुवंतिया में जलमहोत्सव की शुरुआत आज से

खंडवा | हनुवंतिया जलमहोत्सव के दूसरे संस्करण की शुरुआत गुरुवार को होगी। मुख्यमंत्री शिवराज सिंह चौहान दोपहर दो बजे इसका शुभारंभ करेंगे। पूरा टापू रोशनी से जगमगा रहा है। मुख्यमंत्री रात में सांस्कृतिक कार्यक्रम में शामिल होंगे। पहले दिन निमाड़ की सांस्कृतिक पर आधारित कार्यक्रम पेश किए जाएंगे।

कभी-कभी हमारे दिमाग में कोई अनूठा ख्याल आता है, जिसे ठीक से अमल में लाया जाए तो कमाल हो जाता है। हनुवंतिया जल क्रीड़ा परिसर की स्थापना ऐसा ही एक ख्याल था। -शिवराज सिंह चौहान (ब्लॉग पर 9 पर)